

**IR-REGOLAMENT TAL-KUNSILL (KE) Nru 2470/96**

**tas-17 ta' Diċembru 1996**

**li jipprovdi għall-estensjoni tat-termini ta' dritt Komunitarju dwar varjetà ta' pjanta rigward il-patata**

IL-KUMMISSJONI TAL-KOMUNITAJIET EWROPEJ,

Wara li kkunsidrat it-Trattat li jstabilixxi l-Komunità Ewropea.

Wara li kkunsidrat ir-Regolament tal-Kunsill (KE) Nru 2100/94 tas-27 ta' Lulju 1994 dwar id-drittijiet Komunitarji dwar varjetà ta' pjanta <sup>(1)</sup>, u b'mod partikolari Artikolu 19 (2) tiegħu,

Wara li kkunsidrat il-proposta mill-Kummissjoni,

Billi huwa rrikonoxxut illi d-diffikultajiet tekniċi fit-tkabbir tal-patata jehtiegu nefqa għall-attivitajiet tar-riċerka għal perjodu twil taż-żmien meta mqabbla mal-maġġoranza l-kbira tal-prodotti l-oħra kollha tal-biedja; billi, b'żieda ma' dan, l-esperjenza fis-suq uriet illi varjetà ġdida tal-patata tiżvela l-valur kummerċjali tagħha biss fuq skond fit-tul meta mqabbla ma' daww l-ispeċi agrikoli li jehtiegu wkoll attivitajiet ta' riċerka fuq skond fit-tul; billi, għal dawn ir-raġunijiet, ir-rifużjoni ekwa għall-attivitajiet tar-riċerka hija possibbli biss fi stadju x'aktar tard tal-protezzjoni meta mqabbla mal-prodotti l-oħra tal-biedja;

Billi, sabiex jiġi stabbilit ambjent legali li jwassal għalbiex tinkiseb din ir-rifużjoni ekwa, il-mizura l-iktar approprjata hija l-estensjoni għal hames snin oħra fit-tul inizjali taż-żmien tad-dritt Komunitarju għall-varjetà ta' pjanta fil-każ tal-patata;

Billi din l-estensjoni għandha tapplika għad-drittijiet kollha validi Komunitarji għall-varjetà tal-pjanta li jkunu ingħataw qabel id-dhul fis-seħħ ta' dan ir-Regolament jew li jkunu sejrin jingħataw fil-futur sakemm dan id-dritt jiġi ċedut kif imiss minn min iżommu jew mitmum b' deċiżjoni tal-Uffiċċju Komunitarju għall-Varjetà tal-Pjanti;

Billi l-perjodu taż-żmien ta' l-estensjoni għandu jitnaqqas jekk dritt jew drittijiet nazzjonali tal-proprjetà rigward l-istess varjetà kien jew kienu effettivi fi Stat Membru qabel il-ġoti tad-dritt Komunitarju għall-varjetà ta' pjanta u, skond dan, kienu jippermettu diġà lil min irabbi li jiehu vantaġġ mill-varjetà tiegħu; billi prinċipju paragonabbli kien diġà stabbilit fid-disposizzjonijiet transitorji ta' l-Artikolu 116 tar-Regolament (KE) Nru 2100/94,

ADOTTAT DAN IR-REGOLAMENT:

**Artikolu 1**

1. It-tul taż-żmien tad-dritt Komunitarju għal varjetà ta' pjanta, iprovvdut fl-Artikolu 19 (1) tar-Regolament (KE) Nru 2100/94 għandu rigward il-varjetajiet tal-patata, jiġi estiż b' hames snin oħra, mingħajr preġudizzju għad-disposizzjonijiet ta' l-inċiż (4) ta' l-Artikolu 116 tar-Regolament imsemmi.

2. Fil-każ tal-varjetajiet li għalihom ikun ġie konċess dritt nazzjonali għall-varjetà ta' pjanta qabel il-konċessjoni tad-dritt Komunitarju għall-varjetà ta' pjanta, iżda li għalihom ma japplikax ir-raba' inċiż ta' l-Artikolu 116 (4) tar-Regolament imsemmi, l-estensjoni msemmija fil-paragrafu 1 għandha titnaqqas bl-itwal perjodu taż-żmien fi snin shaħ li matulu kull dritt jew drittijiet nazzjonali ta' proprjetà konċessi kienu effettivi fi Stat Membru rigward l-istess varjetà qabel il-konċessjoni tad-dritt Komunitarju għall-varjetà tal-pjanta.

---

<sup>1</sup> ĠU Nru L 227, 1. 9. 1994, p. 1. Regolament kif emendat bir-Regolament (KE) Nru 2506/95 (ĠU Nru L 258, 28. 10. 1995, p. 3).

396R2470

***Artikolu 2***

Dan ir-Regolament għandu jidhol fis-seħh fil-jum wara l-pubblikazzjoni tiegħu fil-*Ġurnal Uffiċjali tal-Komunitajiet Ewropej*.

Dan ir-Regolament għandu jorbot fl-intier tiegħu u jkun direttament applikabbli fl-Istati Membri kollha.

Magħmul fi Brussel, is-17 ta' Diċembru 1996.

Għall-Kunsill

Il-President

I. YATES